



నాంపల్లి / కార్యన్ / చార్మినార్

నియోజకవర్గం

ప్రజల మాట ప్రగతి బాట

నేడు నాంపల్లి బీఆర్ఎస్ ఎమ్మెల్యే అభ్యర్థి నామినేషన్



నాంపల్లి బీఆర్ఎస్ ఎమ్మెల్యే అభ్యర్థి సీహెచ్.ఆనంద్ కుమార్ గౌడ్ నామినేషన్ గురువారం దాఖలు చేయనున్నామని తెలిపారు. బుధవారం కార్యాలయంలో నాయకులతో ఆయన నామినేషన్ దాఖలు ర్యాల్లీపై చర్చించారు. బీఆర్ఎస్ కార్యాలయం ఉన్న పటేల్ బాడ నుంచి ర్యాల్లీగా బయలుదేరి ముందుగా ఏడుగుళ్ళ పోచమ్మ ఆలయంలో పూజలు చేస్తామని చెప్పారు. పూజలు ముగించుకుని అక్కడి నుంచి బజార్ ఫూల్, విజయనగర్ కాలనీల మీదుగా ఆసిఫానగర్ తహసీల్దార్ కార్యాలయంలో రిటర్నింగ్ అధికారికి నామినేషన్ అందజేస్తామన్నారు. - మెహబీబ్ కులీ, నవంబర్ 8

ఒకేరోజు తొమ్మిది నామినేషన్లు దాఖలు



నాంపల్లి నియోజకవర్గం రిటర్నింగ్ అధికారి లాచణ్ణ కు బీఆర్ఎస్ అభ్యర్థి సీహెచ్.ఆనంద్ కుమార్ గౌడ్ తరఫున ప్రపోజల్ నామినేషన్ అందజేస్తున్న ప్రదీప్ కుమార్ అగర్వాల్

మెహబీబ్ కులీ, నవంబర్ 8 : అసెంబ్లీ ఎన్నికల నామినేషన్ల పర్వం కొనసాగుతున్నది. నాంపల్లి నియోజకవర్గానికి సంబంధించి బుధవారం తొమ్మిది నామినేషన్లు దాఖలు అయ్యాయని రిటర్నింగ్ అధికారి లాచణ్ణ తెలిపారు. బీఆర్ఎస్ అభ్యర్థి సీహెచ్.ఆనంద్ కుమార్ గౌడ్ తరఫున ప్రదీప్ కుమార్ అగర్వాల్ ప్రపోజల్ నామినేషన్ అందించినట్లు చెప్పారు. దీంతో బుధవారం వరకు 16 నామినేషన్లు అందినట్లుగా తెలిపారు. బహుజన సమాజ్ పార్టీ తరఫున మహమ్మద్ షఫీ అహ్మద్, బహుజన్ ముక్తి పార్టీ తరఫున ఎం.డి.నజీర్ అహ్మద్ అన్నార్, పి.ఎం.ఎ. పార్టీ ఆఫ్ ఇండియా తరఫున బొప్పి గణేశ్, ధర్మ సమాజ్ పార్టీ తరఫున అల్లీ శివకుమార్, జై మహాభారత్ పార్టీ తరఫున సమ్రాట్, భారతీయ స్వదేశీ కాంగ్రెస్ పార్టీ తరఫున ధన్ రాజ్ .వి, స్వతంత్ర అభ్యర్థులు షిరాజ్ అమీనా, బిల్లం నరేందర్ నామినేషన్ పత్రాలను సమర్పించారు.

బీఆర్ఎస్ జెండా ఎగురవేస్తాం



మంత్రి శ్రీనివాస్ గౌడ్ ఆధ్వర్యంలో నిర్వహించిన కార్యక్రమంలో పాల్గొన్న గౌడ్ సంఘం ప్రతినిధులు

మెహబీబ్ కులీ, నవంబర్ 8 : ప్రజలకు సీఎం కేసీఆర్ అమలు చేసిన పథకాలను వివరించి నాంపల్లిలో బీఆర్ఎస్ జెండా ఎగుర వేస్తానని బీఆర్ఎస్ ఎమ్మెల్యే అభ్యర్థి సీహెచ్.ఆనంద్ కుమార్ గౌడ్ దీమా వ్యక్తం చేశారు. బుధవారం నాంపల్లి నియోజకవర్గం బీఆర్ఎస్ కార్యాలయం వద్ద పార్టీ నాయకులు, కార్యకర్తలు సీహెచ్.ఆనంద్ కుమార్ గౌడ్ ను ఘనంగా సన్మానించారు. తెలంగాణలో మైనార్టీల సంక్షేమానికి సీఎం కేసీఆర్ కృషి చేశారని.. అర్బులందరికీ షాద్ ముబారక్, మైనార్టీ రుణాలు అందాయని వాటిని వివరించి ఓట్లు కోరుతామన్నారు. కార్యక్రమంలో మైనార్టీ నాయకులు మహమ్మద్ సర్వర్, మహమ్మద్ యూసుఫ్, విద్యార్థి విభాగం నాయకులు సుధీర్ కుమార్, విక్రం, నాయకులు ప్రదీప్ కుమార్ అగర్వాల్, మురళీధర్, నరేందర్ బిల్లం పాల్గొన్నారు.



తుల్జాపూర్లో భవానీ మాత ఆలయంలో పూజలు చేసిన కార్యన్ బీఆర్ఎస్ ఎమ్మెల్యే అభ్యర్థి మిత్ర కృష్ణ

తుల్జాపూర్ భవానీ మాతా ఆలయంలో కార్యన్ బీఆర్ఎస్ ఎమ్మెల్యే అభ్యర్థి పూజలు

మెహబీబ్ కులీ, నవంబర్ 8 : మహారాష్ట్ర తుల్జాపూర్లో ఉన్న భవానీ మాత ఆలయంలో బుధవారం కార్యన్ బీఆర్ఎస్ ఎమ్మెల్యే మిత్ర కృష్ణ ప్రత్యేక పూజలు నిర్వహించారు. కార్యక్రమంలో ఆయనతో పాటు బీఆర్ఎస్ నాయకులు తూంకంటు అరుణ్ కుమార్, యాద శ్రీనివాస్ గుప్తా, చిరు, రాములు పాల్గొన్నారు. బీఆర్ఎస్ పార్టీ కార్యన్ ఎమ్మెల్యే అభ్యర్థి మిత్ర కృష్ణను పార్టీ మహిళా నాయకురాలు పద్మ, నర్మద అభినందించి ఘనంగా సన్మానించారు.



మిత్ర కృష్ణను సన్మానిస్తున్న మహిళా నాయకురాలు

మద్దతు ప్రకటించిన గౌడ సంఘం ప్రతినిధులు

చాంద్రాయణగుట్ట, నవంబర్ 8 : మహబూబ్ నగర్ లో బీఆర్ఎస్ అభ్యర్థి శ్రీనివాస్ గౌడ్ ఆధ్వర్యంలో నిర్వహించిన కార్యక్రమంలో పాతనగర్ గౌడ సంఘం సీనియర్ నాయకులు హాజరయ్యారు. బుధవారం శ్రీనివాస్ గౌడ్ గులాబీ పుష్పాగుచ్చం అందజేసి శాలువాతో సన్మానించారు. ఈ సందర్భంగా వారు మాట్లాడుతూ.. తెలంగాణ సాకారం వననాటి నుంచి కుల వృత్తులకు అండ దొరికిందన్నారు. సీఎం కేసీఆర్ గౌడ కులస్తులు పడుతున్న బాధలను గుర్తించి సహ



ఆనంద్ కుమార్ గౌడ్ కు స్టీట్ తినిపించి అభినందనలు తెలుపుతున్న మైనార్టీ నాయకులు



ఆనంద్ కుమార్ గౌడ్ ను అభినందిస్తున్న బీఆర్ఎస్ విద్యార్థి విభాగం ఇన్ చార్జ్ సుధీర్ కుమార్

కార్యన్, నవంబర్ 8 : ఈ నెల 3న అభ్యర్థుల నామినేషన్లు ప్రారంభమైన నేపథ్యంలో బుధవారం నాటికి ఎనిమిది 8 నామినేషన్లు దాఖలైనట్లు రిటర్నింగ్ డి. కొమరయ్య, అసిస్టెంట్ రిటర్నింగ్ అధికారి డి. అహల్య తెలిపారు. ఈనెల 6 న కార్యన్ ఎంఐఎం అభ్యర్థిగా కౌసర్ మొహినుద్దీన్ నామినేషన్ దాఖలు చేశారు. బుధవారం రోజు ఏడుగురు అభ్యర్థులు నామినేషన్లు అందజేసినట్లు అధికారులు తెలిపారు. ప్రధాన పార్టీలైన కాంగ్రెస్ (ఐఎన్ఎస్) నుంచి ఉస్మాన్ బిన్ మహమ్మద్ అల్ హజ్రీ, భారతీయ జనతా పార్టీ నుంచి టి. అమర్ సింగ్ కాగా బీజేపి అభ్యర్థి అమర్ సింగ్ ఒక నెట్ నామినేషన్ ను దాఖలు చేశారు. గురువారం ర్యాల్లీతో వెళ్లి బీ ఫారం అందజేసి మరో నామినేషన్ సెట్ వేయనున్నట్లు సమాచారం. నేటి వరకు కౌసర్ మొహియుద్దీన్ - ఏఐఎంఐఎం, ఉస్మాన్

కొనసాగుతున్న నామినేషన్ల పర్వం..

బిన్ మహమ్మద్ అల్ హజ్రీ- కాంగ్రెస్, టి. అమర్ సింగ్- భారతీయ జనతా పార్టీ, బి. నర్సింగ్ రావు- ప్రజా ఏక్టా పార్టీ, ఎ. కార్తీక్- యుగతులసి పార్టీ, జి.ఎం. గురుచరణ్- బహుజన రాష్ట్ర సమితి, మోతే రమేష్ - ధర్మ సమాజ్ పార్టీ, ఆవుల శ్రీకాంత్- ఆల్ ఇండియా ఫార్వర్డ్ బ్లాక్ తరఫున నామినేషన్లు చేశారు.

కార్యన్ కాంగ్రెస్ అభ్యర్థి ఉస్మాన్ నామినేషన్

కార్యన్ నియోజకవర్గం నుంచి కాంగ్రెస్ అభ్యర్థిగా ఉస్మాన్ బిన్ మహమ్మద్ అల్ హజ్రీ తన నామినేషన్ పత్రాన్ని రిటర్నింగ్ అధికారి డి. కొమరయ్యకు అందజే

శారు. కార్యక్రమంలో నాగారం వేణు గౌడ్, మఖ్బూల్ పాల్గొన్నారు.

చాంద్రాయణగుట్ట, నవంబర్ 8 : చాంద్రాయణగుట్ట నియోజకవర్గం యుగ తులసి పార్టీ ఎమ్మెల్యే అభ్యర్థిగా ఎ.కరుణ శివకుమార్ బుధవారం నామినేషన్ దాఖలు చేశారు. బండ్లగూడ మండల కార్యాలయంలో రిటర్నింగ్ అధికారి ఎం.సూర్యప్రకాశ్ కు నామినేషన్ పత్రాలను అందజేశారు. అనంతరం కరుణతో రిటర్నింగ్ అధికారి ప్రమాణం చేయించారు. కార్యక్రమంలో ఎ.రాజేశ్, నాయకులు, కార్యకర్తలు ఉన్నారు.

విజయనగర్ కాలనీలో ఎంపీ పర్యటన



విజయనగర్ కాలనీ డివిజన్ లో బుధవారం హైదరాబాద్ ఎంపీ అసదుద్దీన్ ఒవైసీ, నాంపల్లి ఎంఐఎం ఎమ్మెల్యే అభ్యర్థి మహమ్మద్ మాజిద్ హుస్సేన్ తో కలిసి ఇంటింటికి వెళ్లి ప్రచారం చేశారు. అసదుద్దీన్ ఒవైసీ మాట్లాడుతూ.. అన్నివర్గాల వారి సంక్షేమానికి కృషి చేస్తున్నామని ప్రజలు నాంపల్లి లో మాజిద్ హుస్సేన్ ను భారీ మెజార్టీతో గెలిపించాలని పిలుపునిచ్చారు. కార్యక్రమంలో ఎంఐఎం నాయకులు ముస్తాక్, జాఫర్ ఖాన్, డాక్టర్ షేక్ ఖాసీం, ఎం.డి.మూసా, ఆరిఫ్ రిజ్వాన్ పాల్గొన్నారు. - మెహబీబ్ కులీ, నవంబర్ 8

గుట్ట అభ్యర్థిగా నామినేషన్



చాంద్రాయణగుట్ట మజ్లీస్ ఎమ్మెల్యే అభ్యర్థిగా అక్బరుద్దీన్ ఒవైసీ బుధవారం నామినేషన్ వేశారు. అక్బరుద్దీన్ కుమారుడు సూర్యుద్దీన్ ఒవైసీ, రియా సత్వనగర్ కార్పొరేటర్ సలీంబేగ్, మాజీ కార్పొరేటర్ సమద్ బిన్ అబ్దాద్ తో కలిసి బండ్లగూడ మండల కార్యాలయంలో రిటర్నింగ్ అధికారి ఎం.సూర్య ప్రకాశ్ కు నామినేషన్ పత్రాలు అందజేశారు. - చాంద్రాయణగుట్ట, నవంబర్ 8



చాంద్రాయణగుట్ట మజ్లీస్ ఎమ్మెల్యే అభ్యర్థిగా అక్బరుద్దీన్ ఒవైసీ కుమారుడు సూర్యుద్దీన్ ఒవైసీ బుధవారం నామినేషన్ వేశారు. తండ్రి అక్బరుద్దీన్ ఒవైసీ దగ్గరుండి నామినేషన్ పత్రాలు రిటర్నింగ్ అధికారి ఎం.సూర్యప్రకాశ్ కు అందజేశారు. తర్వాత సూర్యుద్దీన్ తో రిటర్నింగ్ అధికారి ప్రమాణం చేయించారు. వారిలో రియా సత్వనగర్ కార్పొరేటర్ సలీంబేగ్, మాజీ కార్పొరేటర్ సమద్ బిన్ అబ్దాద్ ఉన్నారు. - చాంద్రాయణగుట్ట, నవంబర్ 8

టోలిచౌకిలో ఎంఐఎం ప్రచారం

టోలిచౌకిలో బుధవారం కార్యన్ ఎంఐఎం ఎమ్మెల్యే అభ్యర్థి కౌసర్ మొహినుద్దీన్ ఇంటింటికి వెళ్లి ప్రచారం నిర్వహించారు. నానల్ నగర్ కార్పొరేటర్ ఎం.డి.నసీరుద్దీన్, ఎంఐఎం నాయకులు సునంద పాల్గొన్నారు. కౌసర్ మొహినుద్దీన్ మాట్లాడుతూ.. ప్రజలకు కోట్లాది రూపాయల నిధులతో అభివృద్ధిని అందించామని, మరో సారి అవకాశం కల్పించాలని కోరారు. - మెహబీబ్ కులీ, నవంబర్ 8



కార్యన్ డివిజన్ లో ఎంఐఎం అభ్యర్థి కౌసర్ మొహినుద్దీన్ బుధవారం ఎన్నికల ప్రచారం నిర్వహించారు. ఇంటింటికి తిరిగి అభివృద్ధిని చూసి తనను మరోసారి గెలిపించాలని విజ్ఞప్తి చేశారు. - కార్యన్, నవంబర్ 8